

महाराष्ट्र शासन

क्रमांक : गौखनि ४२/०२२०/प्र.क्र.४०/ख-२,

महसूल व वन विभाग

मादाम कामा मार्ग,

हुतात्मा राजगुरु चौक,

मंत्रालय, मुंबई - ३२,

दिनांक २९/१२/२०२०.

विषय : गौण खनिज-नांदेड

सन २०१८-१९ च्या लिलावात मौजे कार्ला (बु.) ता. बिलोली या वाळूगटाची लिलावाची रक्कम परत करणेबाबत.

-श्री. अजय चंद्र कुलकर्णी.

शासन जापनः

जिल्हाधिकारी, नांदेड यांना उपरोक्त विषयाबाबतचे पत्र क्र.२०१९/मशाका-२/गौख/टे-१/प्र.क्र.१७, दिनांक १७/०१/२०१९ रोजीच्या पत्रास अनुलक्षून असे कळविण्यात येते की, सन २०१८-१९ या वर्षाकरीता मौजे कार्ला (बु.) ता. बिलोली, जि.नांदेड या वाळूगटातून २०१४ ब्रास वाळूचा लिलाव श्री. अजय चंद्र कुलकर्णी यांना रु. ५७,४४,५८८/- एवढ्या सर्वोच्च बोलीस मंजूर करण्यात आला. रेतीगटाचा ताबा न मिळाल्यामुळे उत्खनन करता येवू शकले नाही त्यामुळे सदर रेतीगटाची रक्कम परत करण्याबाबतचा तहसिलदार, बिलोली यांचा प्रस्ताव दिनांक २५/११/२०१९ रोजी जिल्हाधिकारी, नांदेड यांच्या अध्यक्षतेखाली झालेल्या जिल्हास्तरीय समितीच्या बैठकीमध्ये ठेवण्यात आला होता. दिनांक २५/११/२०१९ रोजी जिल्हाधिकारी, नांदेड यांच्या अध्यक्षतेखाली झालेल्या जिल्हास्तरीय समितीच्या बैठकीमध्ये मौजा कार्ला (बु) ता.बिलोली येथील लिलावधारकास रेतीगटाचा ताबा देण्यात आलेला नसल्यामुळे लिलावाची संपूर्ण रकमेपैकी शासन जमा केलेली ७५% टक्के रक्कम परत करण्याबाबचा प्रस्ताव शासनास सादर करण्यात यावा असा निर्णय घेण्यात आला आहे.

२. सबब, सन २०१८-१९ या वर्षाकरिता नांदेड जिल्हातील मौजे कार्ला (बु) ता. बिलोली या वाळूगटाच्या लिलावधारकास वाळूगटाचा ताबा देण्यात आलेला नसल्याने लिलावाची संपूर्ण रक्कम लिलावधारकास देय होते. तथापि, लिलावाच्या रकमेपैकी रु.१२,३४,७४७/-ग्रामपंचायती करिता जिल्हाधिकारी नांदेड यांचे बँक खात्यात जमा आहे. व शासन खाती ७५% रक्कम जमा असल्याने सदर रक्कम रु.४३,०८,४४१/- इतकी लिलावधारकास परत करण्याचा शासनाने निर्णय घेतला आहे.

३. श्री.अजय चंद्र कुलकर्णी यांना रक्कम रु. ४३,०८,४४१/- (रुपये त्रेचाळीस लक्ष आठ हजार चारशे एकेचाळीस फक्त) इतकी रक्कम, त्यांनी लिलावाची रक्कम प्रत्यक्षात शासनाकडे जमा केल्याची व यापूर्वी ही रक्कम अदा केलेली नाही, याची खातरजमा करून घेण्याच्या अटीवर अदा करण्यास या शासन जापनाद्वारे शासनाची मान्यता देण्यात येत आहे.

४. या बाबीवर होणारा खर्च सन २०२०-२१ या वर्षाकरीता लेखाशिर्ष "०८५३ - अलोहयुक्त खाणी व धातुशास्त्रीय उद्योग "१०२ - खनिजबाबत सवलत फी व स्वामित्वधन, ९००, अलोहयुक्त खाणकाम व धातुशास्त्रीय उद्योग - वजा परतावे (००) (०१) वजा परतावे (०८५३ ००८६) खाली वजा परतावे देण्याकरीता करण्यात आलेल्या उपलब्ध अंदाजपत्रकीय तरतूदीमधून खर्ची टाकून भागविण्यात यावा.

५. सदर शासन ज्ञापन वित्त विभागाच्या क्र.विअप्र-२०१९/प्र.क्र.२०/२०१९/विनियम, दि.८/०८/२०१९ रोजीच्या शासन निर्णयान्वये वित्तीय अधिकार नियम पुस्तिका, १९७८, भाग-२ नुसार महसूल व वन विभागास प्रदान करण्यात आलेल्या वित्तीय शक्तीनुसार निर्गमित करण्यात येत आहे.

६. सदर शासन ज्ञापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२०१२२९१५३५००४३१९ असा आहे. हे शासन ज्ञापन डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

(ग. ध. दाभिळकर)

कार्यासन अधिकारी, महसूल व वन विभाग

प्रति,

जिल्हाधिकारी, नांदेड.

प्रत:

- १) विभागीय आयुक्त, औरंगाबाद विभाग, औरंगाबाद.
- २) प्रधान महालेखापाल (लेखा व अनुज्ञेयता)-२, नागपूर.
- ३) प्रधान महालेखापाल (लेखापरीक्षा)-२, नागपूर.
- ४) जिल्हा कोषागार अधिकारी नांदेड, नांदेड.
- ५) वित्त विभाग, (व्यय-९/ अर्थसंकल्प -३/६/१४ कार्यासने) मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.
- ६) कार्यासन अधिकारी (ब-१ कार्यासन) महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.
- ७) निवडनस्ती “ख” कार्यासन, महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.